

२० पद (चाल - श्रीविधि हरिहर मूर्ति)

धांव दयाळे, आतां रेणुके, संकट पडलें मला ।

तूं दीनाची माय म्हणुन मी, हांका मारितें तुला ॥ धृ. ॥

या दैवगतीच्या पायीं, परदेशीं मी पडलें दुर ।

आड पडले भवसागर डोंगर, पुर लष्कर इंदुर ॥

काम क्रोध षड्रिपु हे व्याळ जसे, कवटाळिति दुर्दर ।

मज गांजाया या मेल्यांची, काय होती मगदुर ॥

गाय कसाबा हार्तीं देउनी, कसि सहातिस दुरदुर ।

निष्ठुर होउनि कां घालिसि धड डोळ्यांमधें शेंदुर ॥

चाल - संसारी सुख मज नाहीं, किति राहूं दुःख साहून ।

किति धीर जिवाला देऊं, किति दिवस वाट पाहून ॥

रात्रंदिन मी तळमळते, किति धाडूं पत्र लीहून ।

म्हणे विष्णुदास तरी गाणें, किति दाऊं नित्य गाऊन ॥

चाल - नको उपेक्षा करूं भेटुनी, पुरवि माझे हेतुला ॥ १ ॥ तूं दीन